

श्रीमद्भगवतगीतायाः व्यावहारिकी उपयोगिता वर्तमानपरिप्रेक्ष्ये

मार्चमासस्य सप्तविंशतितमे दिनांके,

दिल्ली विश्वविद्यालयस्य उत्तरीपरिसरे गाँधीभवनस्य सभागारे |

वैश्विकस्तरे भारतीयज्ञानसम्पदायाः महत्त्वं प्रस्थापयितुं बृहत्तर-वैदिक-अध्ययन-परिषदा (वेक्स) वर्षेऽस्मिन् समायोजितायां परिचर्चाश्रृंखलायां प्रथमा वेदविषयिकी परिचर्चा सत्यवतीमहाविद्यालये अभवत्, द्वितीयाश्च अत्यन्तसमसामयिकी परिचर्चा मार्चमासस्य सप्तविंशतितमे दिनांके श्रीमद्भगवतगीतायाः व्यावहारिकी उपयोगिता वर्तमानापेक्षाश्च इति विषयमाधृत्य दिल्ली विश्वविद्यालयस्य उत्तरीपरिसरे स्थिते गाँधीभवनस्य सभागारे समायोजिता। कार्यक्रमस्यास्य संचालनं दिल्ली विश्वविद्यालयस्य संस्कृतविभागस्य एसोसिएट प्रोफेसर डॉ. रणजीतबेहेरामहोदयेन कृतम्। प्रो. भूदेवशर्मा, संस्थापकाध्यक्षः, वेक्स (अमेरिका) अस्यायोजनस्य अध्यक्षपदमलंकृतवान्। अमरीकादेशस्य ओहायोविश्वविद्यालयस्य इंजीनियरिंगसंकायस्य प्रो. शिवचतुर्वेदी कार्यक्रमस्य मुख्यवक्तरूपेण विराजितः। परिचर्चायाः मुख्यवक्तारः - सुप्रसिद्ध वेदविदुषी, दिल्ली विश्वविद्यालयस्य मैत्रेयीमहाविद्यालयस्य पूर्वाचार्या डॉ.शशितिवारीमहोदया; नेपालदेशतः समागतः संहिताशास्त्री उपाधिना सम्मानितः डॉ. अर्जुनप्रसादबस्तोलामहोदयः, दिल्लीविश्वविद्यालयस्य संस्कृतविभागस्य पूर्वाध्यक्षः गाँधीभवनस्य निदेशकश्च डॉ. रमेशभारद्वाज महोदयः, दिल्लीविश्वविद्यालयस्य संस्कृतविभागस्यैव एसोसिएट प्रोफेसर डॉ. भारतेन्दुपांडेयमहोदयः, दिल्लीविश्वविद्यालयस्य लक्ष्मीबाईमहाविद्यालयस्य संस्कृतविभागस्य पूर्वाचार्या डॉ. धर्मा शर्मा, डॉ. राजेन्द्रकुमारपांडे, लेखकः पूर्व अपरायुक्तश्च, गाज़ियाबादः चावर्तन्त।

स्वागत्परम्परायां सर्वप्रथमं श्री परमानंदमहोदयेन वैदिक मंगलाचरणं कृतम्, गाँधीमहोदयस्य प्रतिमां प्रति पुष्पार्पणं कृतम् अतिथिभिः, तदनन्तरमतिथीनाञ्च स्वागतं डॉ.रणजीतबेहेरामहोदयेन पुष्पमालाभिः च अभिहितम्। विषयप्रवर्तनसत्रे डॉ.शशितिवारी महोदयया गीतायां वर्णितस्य धर्मशब्दस्य तात्त्विकव्याख्यापेक्षिता वर्तमानयुगे इति उद्घोषितम्। तदनन्तरं, सभायां मुख्यवक्तरूपेण विराजितेन प्रो. शिवचतुर्वेदी महोदयेन गीतायां वर्णितानां पारिभाषिकशब्दानां-विषादः, सङ्ग-असङ्ग-कुसङ्ग-सत्सङ्गः, विद्या-अविद्या, इत्यादीनां वैज्ञानिकव्यावहारिकश्च चिन्तनं प्रस्तुतम्। वैज्ञानिकैः वेदगीताश्च अवश्यमेव ज्ञातव्ये इत्युद्घोषितम् महोदयेन। स्ववक्तव्ये महोदयः रोबर्ट ओपेनहोवेर, रोबर्ट मिस्ट, रिचर्ड अल्बर्ट, डॉ कॉर्नवॉलिस प्रभृतिषु वैज्ञानिकेषु गीतायाः प्रभावमपि रेखांकितवान्।

नेपालदेशतः समागतः अर्जुनप्रसादबस्तोलामहोदयः स्ववक्तव्ये वेद-उपनिषदित्यादीनां सारं गीता इति कथितम्। कृष्णस्य योगेश्वररूपमेव उपासनीयं, दुष्कर्माणि त्यक्त्वा सुकर्माण्येव आचरणीयानि -इति। डॉ भारतेन्दुपांडेयः सर्वशास्त्रेषु गीता सर्वाधिकव्यावहारिक-काव्यात्मक-युद्धरसपरिपूर्ण-कर्मप्रधान-आचारशास्त्रमिति स्वीकृतम्। वर्तमानसमये कर्तव्याकर्तव्यविषये गीता सदैव सहायिका वर्तते। गीता एव महात्मागाँधीमहोदयस्य प्रश्नानां समाधानं कृत्वा, तं विचारतः आचारस्य मार्गं उपदिष्टवती। डॉ. धर्माशर्मा महोदया गीतायाः ज्ञानं सार्वकालिक-

सार्वभौमिक-सार्वजनिकश्च इति उद्घोषितवती। कर्म-भक्ति-ज्ञान-योगत्रयेन वर्तमानयुगस्य तापत्रयस्य शमनं सम्भवम्। तत्पश्चात्, डॉ. राजेन्द्रकुमारपांडे महोदयेन गीतायाः दृष्टया वर्तमान- राष्ट्र-समाज-राष्ट्रवाद-संकल्पनाः परिभाषिताः। कः देवः पूजनीयः, कथं च, इत्यादि प्रश्नानां गीतोपदेशेन समाधानं, अवसादं दूरीकरणे गीता एव समर्था इत्युक्तम्।

डॉ. रमेशभारद्वाजमहोदयः गीतां भारतीयचिंतनपरम्परायाः समाजदर्शनम्, गाँधीकृते मोक्षसाधनमिति स्वीकृतवान्। परंतु वर्तमानसमये आवश्यकमिति यत् गीता आजीविकार्जने अपि सहायिका भवेत् । कार्यक्रमे समुपस्थितः 'मोहनगीता' रचनाकारः पद्मश्री पुरस्कारेण सम्मानितः प्रो. हनीफखानशास्त्री महोदयः गीताकुरानमध्ये साम्यं प्रदर्शय सर्वधर्मसमभावं अनिवार्यम् इति कथितम्। परिचर्चायाः अन्तिमसत्रे डॉ. चादभारद्वाज- डॉ.आर.एस.कौशल- डॉ.विद्यासागर वर्मा-शोधछात्रसुनीत कुमार इत्यादिभिः गीतायाः व्यावहारिकता पुनः प्रतिपादिता।

अध्यक्षीयवक्तव्ये डॉ. भूदेवशर्मा महोदयः उक्तम् यत्गीता प्रत्येकस्य जनस्य स्वशास्त्रमिति, यत्र सर्वे जनाः स्व प्रश्नानां समाधानं प्राप्तकर्तुं समर्थाः। गीतायाः उपदेशान् व्यक्तिमात्रे संस्काररूपेण आरोपणं एव वेक्स संस्थायाः संकल्पः। कार्यक्रमस्य समापनसत्रे सर्वेषां कृते धन्यवादाः, कार्यक्रमस्य दृश्यांकनं च डॉ. अपर्णाधीर, सचिवा, वेक्स द्वारा कृतम्।

[हिन्दी में सार-संक्षेप : दिल्ली विश्वविद्यालय के छात्रों द्वारा मंगलाचरण किया गया। डॉ रंजीत बेहरा ने गणमान्य अतिथियों का परिचय दिया। डॉ चतुर्वेदी ने काव्यात्मक शैली में श्रीमद् भगवत गीता के बारे में बताया। डा. तिवारी ने 'सर्वधर्मान्परित्यज्य' के सन्दर्भ में गीता में धर्मसंस्थापना के महत्व का विवेचन किया । डा. संहिता शास्त्री ने पांच ज्ञानेंद्रियां, पांच कर्मेंद्रियों, बुद्धि, और मन के योग के विषय में बताया। प्रोफेसर भारतेन्दु पांडे ने गीता में आए आचरण के उपदेश की महिमा कही। डॉ. धर्मा ने बताया- संघर्ष के क्षणों में पुनः उठने का ज्ञान गीता से मिलता है इसलिए गीता एक अनुपम ग्रंथ है। श्री पांडे जी ने सभा में बैठे सभी युवाओं को प्रभावित किया, उन्होंने गीता के 16 वें अध्याय को समाजशास्त्र का प्रतिपादक माना। प्रो. रमेश भारद्वाज ने ओजस्वी शब्दों से पूर्ण अपने व्याख्यान में गीता की प्रेरक शक्ति पर बल दिया। डा. हनीफ खान शास्त्री ने ब्रह्मवाणी गीता और कुरान पर किए गए अपने समन्वयात्मक अध्ययन एवं दृष्टिकोण की प्रत्यक्ष अनुभूति कराई। डा.अपर्णा (धीर) खंडेलवाल में सभा में उपस्थित सभी के प्रति धन्यवाद ज्ञापित किया।]